

“ సమయం యొక్క పిలుపు - దాతగా అవ్వండి ”

ఈ రోజు సర్వ శ్రేష్ఠ భాగ్యవిధాత, సర్వశక్తుల దాత అయిన బాప్దాదా నలువైపులా ఉన్న పిల్లలందరినీ చూసి సంతోషిస్తూ ఉన్నారు. మధువనంలో సన్నుఖంలో ఉన్నవారైనా కావచ్చు దేశ విదేశాలలో స్మృతిలో వింటున్నవారు, చూస్తున్నవారు కావచ్చు, ఎక్కడ కూర్చుని ఉన్నా హృదయానికి దగ్గరగా ఉన్నారు. ఆ పిల్లలందరినీ చూసి బాప్దాదా సంతోషిస్తున్నారు. మీరు కూడా సంతోషిస్తున్నారు కదా. పిల్లలు మరియు బాప్దాదా ఇరువురూ సంతోషంగా ఉన్నారు. అంతేకాక ఈ సత్కమైన హృదయపూర్వకమైన సదాకాలపు సంతోషమే మొత్తం ప్రపంచములోని దుఃఖాలను దూరం చేస్తుంది. ఈ హృదయపూర్వకమైన సంతోషం ఆత్మలకు తండ్రి యొక్క అనుభూతిని చేయిస్తుంది. ఎందుకంటే తండ్రి కూడా సదా సర్వాత్మల పట్ల సేవాధారిగా ఉన్నారు, పిల్లలైన మీరు కూడా తండ్రితో పాటు సేవలో సహయోగులుగా ఉన్నారు. తోడుగా ఉన్నారు కదా. తండ్రికి తోడుగా ఉన్నవారు, విశ్వంలోని దుఃఖాలను పరివర్తన చేసి సంతోషంగా ఉండే సాధనాన్ని ఇచ్చే సేవలో సదా ఉపస్థితులై ఉంటున్నారా? సదా సేవాధారిగా ఉన్నారా? కేవలం 4 గంటలు, 6 గంటలు సేవ చేసేవారు కాదు. ప్రతి సెకండు సేవా స్థితి పై పాత్రను అభినయించేవారిగా, పరమాత్మకు తోడుగా ఉన్నవారికి ఎలాగైతే స్మృతి నిరంతరం ఉంటుందో అలా సేవ కూడా నిరంతరము ఉండాలి. తమను తాము నిరంతర సేవాధారిగా అనుభవం చేస్తున్నారా? లేక 8-10 గంటల సేవాధారులుగా ఉన్నారా? ఈ బ్రాహ్మణ జన్మయే స్మృతి మరియు సేవ కొరకు ఉంది. ఇంకేమైనా చేసేది ఉందా? ఇదే కదా! ప్రతి శ్వాస, ప్రతి సెకండు స్మృతి మరియు సేవ. రెండూ కలిసి ఉన్నాయా లేక సేవ చేసే సమయం వేరుగా, స్మృతి చేసే సమయం వేరుగా ఉన్నాయా? లేదు కదా! మంచిది. బ్యాలన్స్ ఉందా? 100 శాతం సేవ ఉంటే, 100 శాతం స్మృతి ఉందా? రెండింటి బ్యాలన్స్ ఉందా? తేడా వచ్చేస్తుంది కదా? కర్మయోగి అనగా కర్మ మరియు స్మృతి, సేవ మరియు స్మృతి రెండింటి బ్యాలన్స్ ఉండాలి. సమానంగా ఉండాలి. ఒకటి ఎక్కువ మరొకటి తక్కువగా ఉండరాదు. ఉదాహరణగాని స్థితి పై ఉన్నంత వరకు ఆత్మ మరియు శరీరము కలిసే ఉంటాయి కదా. వేరుగా ఉండగలవా? అలాగే స్మృతి మరియు సేవ జత జతలో ఉండాలి. రెండూ కలిసే ఉండాలి. స్మృతి అనగా తండ్రి సమానంగా ఉండుట. స్వమానం కూడా స్మృతి ఉండాలి. తండ్రి స్మృతి ఉంటే స్వమానం కూడా గుర్తుంటుంది. ఒకవేళ స్వమానంలో లేకుంటే స్మృతి కూడా శక్తిశాలిగా ఉండదు.

స్వమానం అనగా తండ్రి సమానంగా ఉండుట. సంపూర్ణ స్వమానములో ఉండుటయే తండ్రి సమానంగా అగుట. ఇలా స్మృతిలో ఉండే పిల్లలు సదా దాతలుగానే ఉంటారు. తీసుకునేవారిగా కాదు. దేవతలనగా ఇచ్చేవారు. కావున ఈరోజు బాప్దాదా ఎంతవరకు దాత పిల్లలు దాతలుగా అయ్యారని పిల్లలందరి దాతృత్వ స్థితిని చెక్ చేస్తూ ఉన్నారు. ఉదాహరణగాని తండ్రి ఎప్పుడూ తీసుకోవాలనే సంకల్పం చేయరు. ఇవ్వాలని అనుకుంటారు. ఒకవేళ పాతవన్నీ ఇచ్చేయండి అని అడిగినా పాతవాటికి బదులుగా క్రిత్రవి ఇస్తారు. బాబా తీసుకోవడం అంటే ఇవ్వడం కదా! కావున వర్తమాన సమయంలో బాప్దాదాకు పిల్లలందరి ఒక టాపిక్(విషయము) చాలా మంచిగా అనిపించింది. అది ఏ టాపిక్? అది విదేశాల

టాపిక్. ఏ టాపిక్? (సమయము యొక్క పిలుపు - కార్ ఆఫ్ టైమ్).

కనుక పిల్లల కొరకు సమయం యొక్క పిలుపు ఏమిటి అని బాప్ దాదా చూస్తున్నారు. మీరు విశ్వం కొరకు, సేవ కొరకు సమయం యొక్క పిలుపు ఏమిటో చూస్తున్నారు. బాప్ దాదా సేవలో తోడుగా ఉండనే ఉన్నారు. కానీ ఇప్పుడు పిల్లల కొరకు “ సమయం యొక్క పిలుపు ఏమిటి?” అని బాప్ దాదా చూస్తున్నారు. సమయం యొక్క పిలుపు ఏమిటో మీరు కూడా అర్థం చేసుకుంటారు కదా. మీ కొరకు ఆలోచించండి. సేవ కోసం అయితే ఉపన్యాసం చేశారు, చేస్తూ ఉన్నారు కదా! కానీ మీ కోసం “ మా కొరకు సమయం యొక్క పిలుపు ఏమిటి? ” అని మిమ్మల్ని మీరే ప్రశ్నించుకోండి. వర్తమాన సమయం యొక్క పిలుపు ఏమిటి? బాప్ దాదా ఇప్పుడు సమయానుసారంగా ప్రతి సమయంలో ప్రతి పుత్రుడు దాతృత్వ స్పృహని ఇంకా పెంచుకోవాలని గమనించారు.

స్వఉన్నతి పట్ల దాత స్వభావం, సర్వుల పట్ల స్నేహం ప్రత్యక్ష రూపంలో కనిపించాలి. ఎవరు ఎలా ఉన్నా ఏమైనా, నేను ఇవ్వాలి అని అనుకోవాలి. కావున దాతలు ఎల్లప్పుడూ అనంతమైన వృత్తి కల్గినవారిగా ఉంటారు. హద్దులోనిది కాదు మరియు దాత సదా సంపన్నంగా, నిండుగా ఉంటారు. దాత ఎల్లప్పుడూ మార్షల్ క్లమాసాగరులుగా ఉంటారు. దీని కారణంగా తమ హద్దు సంస్కారాలు గాని, ఇతరుల సంస్కారాలు గాని ఎవర్నీ కావు. మర్నీ అయిపోతాయి(గుప్తమైపోతాయి). నేను ఇవ్వాలి. ఎవరు ఇచ్చినా, ఇవ్వకపోయినా నేను దాతగా అవ్వాలి. ఎటువంటి సంస్కారానికి అయినా వశమైన పరవశ ఆత్మ కావచ్చు, ఆ ఆత్మకు నేను సహయోగం ఇవ్వాలి. అప్పుడు ఎవరి హద్దు సంస్కారము మిమ్ములను ప్రభావితం చెయ్యలేదు. ఎవరైనా గౌరవం ఇచ్చినా, ఇవ్వకపోయినా, వారు ఇవ్వకపోయినా నేను ఇవ్వాలి. ఇలాంటి దాత స్థితి ఇప్పుడు ప్రత్యక్షమవ్వాలి. మనసులో భావన అయితే ఉంది కానీ..... ‘కానీ’ అనే మాట రాకూడదు. నేను చెయ్యాలిందే. ఎవరైనా అలాంటి నడవడిక నడుస్తున్నా లేక మాటలు మాట్లాడుతున్నా అవి మీకు పనికిరాకపోతే, మంచిగా అనిపించకపోతే వాటిని తీసుకోనే తీసుకోకండి. చెడ్డ వస్తువును తీసుకుంటారా? మనసులో ధారణ చెయ్యడం అనగా తీసుకోవడం. బుద్ధి వరకు కూడా తీసుకురాకండి. బుద్ధి వరకు విషయం వస్తుంది కదా! అలా కూడా రావద్దు. అది చెడ్డ వస్తువైనప్పుడు, మంచిది కానప్పుడు మనసు-బుద్ధిలోకి తీసుకోనే తీసుకు రాకండి అనగా ధారణ చెయ్యకండి. తీసుకోవడానికి బదులుగా శుభ భావన, శుభ కామనల దాతగా అయ్యి ఇవ్వండి. తీసుకోకండి. ఎందుకంటే ఇప్పుడు సమయానుసారంగా మనసు-బుద్ధి ఖాళీగా లేకపోతే నిరంతర సేవాధారిగా కాలేరు. మనసు లేక బుద్ధి ఏ విషయాలలోనైనా బిజీగా అయిపోతే ఇక సేవ ఏమి చేస్తారు? ఏ విధంగా లౌకికంలో కొందరు 8 గంటలు, కొందరు 10 గంటలు పని చేస్తారో ఇక్కడ కూడా అలాగే అయిపోతుంది. 8 గంటల సేవాధారి, 6 గంటల సేవాధారిగా అవుతారు. నిరంతర సేవాధారిగా కాలేరు. మనసా సేవ చెయ్యండి, వాచా సేవ చెయ్యండి, కర్మణా అనగా సంబంధ-సంపర్కాల ద్వారా చెయ్యండి. ప్రతి సెకండు దాత అనగా సేవాధారిగా అవ్వండి. బుద్ధిని ఖాళీగా ఉంచితే తండ్రి సేవలో సహాయకులుగా కాగలరు. మనసును ఎప్పుడూ స్వచ్ఛంగా ఉంచుకున్నట్లయితే నిరంతరము తండ్రి సేవకు సహయోగులుగా కాగలరు. మీ అందరి ప్రతిజ్ఞ ఏమిటి? తోడుగా ఉంటాము, తోడుగా నడుస్తాము అని ప్రతిజ్ఞ చేశారు కదా లేక మీరు ముందు వెళ్లండి, మేము వెనుక వెనుక వస్తాము అని *****

 అన్నారా? అలా లేదు కదా? తోడుగా ఉంటాము అని ప్రతిజ్ఞ చేశారు కదా? తండ్రి సేవ లేకుండా ఉండగలరా, చెప్పండి? స్వతి లేకుండా కూడా ఉండరు. తండ్రి ఎంత స్వతిలో ఉంటాడో అంత మీరు శ్రమతో ఉంటారు. ఉంటారు కాని శ్రమతో, అటెన్షన్తో ఉంటారు. తండ్రికి ఇంకెవరున్నారు? పరమాత్మకు ఉన్నవారు ఆత్మలే. ఆత్మలు సంబరువారుగా ఉన్నారు. అయినా పిల్లల స్వతి లేకుండా తండ్రి ఉండనే ఉండలేరు. తండ్రి పిల్లల స్వతి లేకుండా ఉండగలరా? మీరు ఉండగలరా? అప్పుడుప్పడు అల్లరి చేసే తుంటరివారిగా అయిపోతారు.

కావున ఏమి విన్నారు? సమయము యొక్క పిలుపు - దాతగా అవ్వండి. ఇది చాలా అవసరం. మొత్తం విశ్వంలోని ఆత్మల పిలుపు ఏమంటే “ ఓ మా ఇష్ట దేవతా!..... ఇష్టమైనవారే కదా. ఏదో ఒక రూపంలో సర్వాత్మలకు ఇష్టమైనవారు. కావున ఇప్పుడు ఆత్మలందరి పిలుపు - ఓ ఇష్ట దేవీ దేవతలారా! పరివర్తన చెయ్యండి. ఈ పిలుపు వినిపిస్తున్నదా? పొండవులకు ఈ పిలుపు వినిపిస్తుందా? విని ఏం చేస్తున్నారు? వినిపిస్తూ ఉంటే ముక్తిని ఇస్తున్నారా లేక ఇస్తామని ఆలోచిస్తున్నారా ? పిలుపు వినిపిస్తుందా? సమయం యొక్క పిలుపు వినిపిస్తున్నారు కాని ఆత్మల పిలుపు కేవలం విని ఊరుకుంటున్నారా? కావున ఇష్ట దేవీ దేవతలారా! ఇప్పుడు తమ దాతా రూపాన్ని ప్రత్యక్షం చెయ్యండి. అందరికీ ఇవ్వాలి, ఏ ఆత్మ కూడా వంచితం కారాదు. లేకపోతే ఫిర్యాదుల మాలలు పడ్తాయి. నిందిస్తారు కదా! చెప్పండి, ఫిర్యాదుల మాలలు ధరించే ఇష్టదేవతలా లేక పూల మాలలు ధరించే ఇష్టదేవతలా? ఎలాంటి ఇష్టులు? పూజ్యులుగా ఉన్నారు కదా! మేము వెనుక వచ్చేవారము, ఎవరైతే పెద్దవారున్నారో వారే దాతలుగా అవుతారు, మేము ఎక్కడ అవుతామని అనుకోకండి. అందరూ దాతలుగా అవ్వాలి.

ఎవరైతే మొదటిసారి మధువన్ వచ్చారో వారు చేతులెత్తండి. మొదటిసారి వచ్చినవారు దాతలుగా కాగలరా లేక రెండవ, మూడవ సంవత్సరంలో దాతగా అవుతారా? ఒక సంవత్సరం వారు దాతగా కాగలరా?(అవుతాము, హాజీ). చాలా మంచి తెలివిగలవారు. బాప్ దాదా పిల్లల ధైర్యానికి సదా సంతోషిస్తారు. ఒక్క నెలవారైనా కావచ్చు. వీరికి ఒక సంవత్సరం లేక 6 నెలలు అయ్యి ఉండవచ్చు కానీ ఒక సంవత్సరం వారు లేక ఒక నెలవారు కావచ్చు, బాప్ దాదాకు తెలుసు, ఒక్క నెల అయినా తమను బ్రహ్మకుమార్ లేక బ్రహ్మకుమారి అని పిలిపించుకుంటారు కదా! కనుక బ్రహ్మకుమార్ లేక బ్రహ్మకుమారీలనగా బ్రహ్మబాబా వారసత్వానికి అధికారులుగా అయిపోయారు. బ్రహ్మను తండ్రిగా అంగీకరించిన తర్వాతే కుమార్ - కుమారీలుగా అయ్యారు కదా. కావున బ్రహ్మకుమార్, బ్రహ్మకుమారీలు తండ్రి అయిన బ్రహ్మకు, శివబాబా వారసత్వానికి అధికారిగా అయ్యారు కదా! లేక ఒక్క నెల వారికి వారసత్వం లభించదా? ఒక్క నెల వారికి వారసత్వం లభిస్తుందా? వారసత్వం లభించినపుడు ఇవ్వడానికి దాతగా అవుతారు కదా. ఏ వస్తువు అయితే లభిస్తుందో అది ఇవ్వడం మొదలు పెట్టాలి కదా.

ఒకవేళ తండ్రిగా భావించి సంబంధం జోడించినట్లయితే ఒక్క రోజులో కూడా వారసత్వం తీసుకోవచ్చు అవును, మంచిది, ఏదో శక్తి ఉంది, అర్థమవుతుంది..... కేవలం ఇలా అనటం కాదు. వారసత్వానికి అధికారిగా పిల్లలే అవుతారు. అర్థం చేసుకునేవారు, చూసేవారిగా కాదు. ఒక్క రోజులోనైనా హృదయపూర్వకంగా తండ్రి అని అంగీకరించినట్లయితే వారసత్వానికి అధికారిగా కాగలరు. మీరందరూ

 అధికారులే కదా? మీరందరూ బ్రహ్మకుమార్-బ్రహ్మకుమారిలే కదా లేక అవుతూ ఉన్నారా? తయారైపోయారా లేక తయారవ్వడానికి వచ్చారా? ఎవరూ మిమ్ములను మార్చలేరు కదా? బ్రహ్మకుమార్-కుమారిగా అవ్వడానికి బదులు కేవలం కుమార్-కుమారిగా అవ్వండి అంటే అవ్వలేరా? బ్రహ్మకుమార్ మరియు కుమారిలుగా అవ్వడంలో ఎన్ని లాభాలున్నాయి? ఒక్క జన్మకే కాదు, అనేక జన్మలకు లాభముంది. పురుషార్థం అర్థ జన్మ, నాల్గవ వంతు జన్మ అయితే ప్రొలబ్ధం అనేక జన్మలకు లభిస్తుంది. లాభమే లాభం కదా! బాప్ దాదా సమయానుసారంగా వర్తమాన సమయంలో విశేషించి ఒక్క విషయం గురించి అటెన్షన్ ఇప్పిస్తున్నారు. ఎందుకంటే బాప్ దాదా పిల్లల లిజిట్ చూస్తూ ఉంటారు కదా! లిజిట్ లో ధైర్యం చాలా మంచిగా ఉండడం చూశారు. లక్ష్యం కూడా చాలా బాగుంది. లక్ష్యం అనుసారంగా ఇప్పటివరకు లక్ష్యం మరియు లక్ష్యాలలో తేడా ఉంది. లక్ష్యం అందరికీ నంబరువన్ గా ఉంది. బాప్ దాదా ఎవరిని అడిగినా “ మా లక్ష్యం 21 జన్మల రాజ్యభాగ్యం తీసుకోవాలి ” అని అంటారు. సూర్యవంశీయులుగా అవ్వాలా లేక చంద్రవంశీయులుగా అవ్వాలా అని అడిగితే అందరూ ఎందులో చేతులెత్తుతారు? సూర్యవంశంలోనే కదా? చంద్రవంశీయులుగా అవ్వాలనుకునేవారు ఎవరైనా ఉన్నారా? ఎవరైనా రాముడిగా అయ్యేవారున్నారా? ఎవరూ లేరు. ఒక్కరైనా అవ్వండి. ఎవరో ఒకరు రాముడిగా అవ్వాలిందే కదా? (ఒకరు చేతిని ఎత్తారు). మంచిది. లేకపోతే రాముడి సీటు ఖాళీగా ఉండిపోతుంది. కనుక లక్ష్యం అందరిదీ చాలా బాగుంది. లక్ష్యం మరియు లక్ష్యాల సమానత - దీని పై అటెన్షన్ ఇవ్వాలి అవసరం చాలా ఉంది. అందుకు కారణమేమి? ఈ రోజు వినిపించాను కదా అప్పుడప్పుడు తీసుకునేవారిగా అయిపోతారు. ఇలా జరగాలి, వీరు చెయ్యాలి, వీరు సహాయం చెయ్యాలి, వీళ్లు మాలితే నేను మారుతాను, ఈ విషయం సరిపోతే నేను మంచిగా ఉంటాను..... ఇలా అనడమంటే తీసుకునేవారిగా అవ్వడం. దాతా స్థితి కాదు. ఎవరు ఇచ్చినా, ఇవ్వకపోయినా తండ్రి అయితే అన్నీ ఇచ్చేశారు. తండ్రి కొందరికి కొద్దిగా, కొందరికి ఎక్కువగా ఇచ్చారా? అందరికీ కోర్సు ఒక్కటే కదా! 60 సంవత్సరాల వారు కావచ్చు, ఒక నెల వారు కావచ్చు, కోర్సు అయితే ఒక్కటే కదా! లేక 60 సంవత్సరాల వారికి వేరే కోర్సు ఒక నెల వారికి వేరే కోర్సు ఉందా? వారు కూడా అదే కోర్సు తీసుకున్నారు. ఇప్పుడు కూడా అదే కోర్సు ఉంది. అదే జ్ఞానము, అదే ప్రేమ, అవే సర్వశక్తులు. అన్నీ ఒక్కటే. వారికి 16 శక్తులు, ఇంకొకరికి 8 శక్తులు కాదు. అందరికీ ఒకే విధమైన వారసత్వం లభిస్తుంది. అందరినీ తండ్రి సంపన్నంగా చేసినప్పుడు సంపన్న ఆత్మ దాతగా అవుతుంది గాని, తీసుకునేవారిగా కాదు. నేను ఇవ్వాలిందే. ఎవరు ఇచ్చినా, ఇవ్వకున్నా తీసుకోవాలనే కోరిక ఉండరాదు. ఇవ్వాలనే కోరిక ఉంటుంది. అంతేకాక ఎంత ఇస్తారో, దాతగా అవుతారో అంతగా ఖజానా పెరుగుతూ ఉంటుంది. ఉదాహరణకు ఎవరికైనా మీరు గౌరవాన్ని ఇచ్చారు, ఇతరులకు గౌరవాన్ని ఇవ్వడం అనగా తమ స్వమానాన్ని పెంచుకోవడం అవుతుంది. అది ఇచ్చినట్లు కాదు, ఇవ్వడం అనగా తీసుకోవడం. కనుక తీసుకోకండి, ఇచ్చినట్లయితే అదే తీసుకోవడం అయిపోతుంది. కనుక సమయం యొక్క పిలుపు ఏమిటో అర్థమయిందా? ఒక్క పదం గుర్తుంచుకోండి. ఏమి జరిగినా “దాత” అనే శబ్దం సదా గుర్తుంచుకోండి. కోరిక అంటే ఏమిటో తెలియనివారిగా కండి. సూక్ష్మంగా తీసుకునే కోరికా ఉండరాదు, స్థూలంగా తీసుకునే కోరికా ఉండరాదు. దాత అనగా ఇచ్చా మాత్రం అవిద్యా అని అర్థం. సంపన్నంగా ఉంటారు. తీసుకోవాలనే కోరిక కలగడానికి వారికి ఏ లోటూ అనుభవం కాదు. సర్వ ప్రాప్తి సంపన్నంగా

 ఉంటారు లేక ఎంత లభిస్తే అంత చాలా? సంపన్నంగా అవ్వడమే సంపూర్ణంగా అవ్వడం.

ఈ రోజు విదేశీయులకు అవకాశం లభించింది. బాగుంది. మొదటి అవకాశం విదేశీయులే తీసుకున్నారు. అల్లారు ముద్దు పిల్లలూ, గారాల పిల్లలుగా అయ్యారు కదా. అందరినీ వద్దని విదేశీయులకు ఆహ్వానం ఇచ్చారు. బాప్ దాదాకు కూడా పిల్లలందరూ గుర్తుకొస్తారు కానీ విదేశీ పిల్లల ధైర్యం చూసి చాలా సంతోషిస్తున్నారు. వర్తమాన సమయంలో అంత ఎక్కువగా అలజడిలోకి రావడం లేదు. ఇప్పుడు తేడా వచ్చేసింది. మొదట్లో ప్రశ్నలుండేవి కదా - ఇది భారతీయ సంస్కృతి, ఇది విదేశీ సంస్కృతి..... ఇప్పుడు బ్రాహ్మణ సంస్కృతిలోకి వచ్చేశారు. భారతీయ సంస్కృతి కాదు, విదేశీ సంస్కృతి కాదు, బ్రాహ్మణ సంస్కృతిలోకి వచ్చేశారు. భారతీయ సంస్కృతి కొంచెం గొడవ తస్తుంది. కానీ బ్రాహ్మణ సంస్కృతి సహజమే కదా! బ్రాహ్మణ సంస్కృతి ఏమంటే స్వమానంలో ఉండండి, స్వరాజ్య అధికారిగా అవ్వండి. ఇదే బ్రాహ్మణుల సంస్కృతి. ఇది ఇష్టమే కదా. భారతీయ సంస్కృతి ఎలా వస్తుంది? కష్టంగా ఉంది, ఇలాంటి ప్రశ్నలు లేవు కదా. సహజమైపోయింది కదా? మరలా అక్కడకు వెళ్లిన తర్వాత ఇది కొంచెం కష్టంగా ఉంది అని వ్రాయకూడదు. సహజంగా ఉందా లేక కొంచెం కష్టంగా ఉందా? కొంచెం కూడా కష్టం లేదు, చాలా సహజము. ఇప్పుడు ఆట అంతా పూర్తయిపోయింది. అందువలన నవ్వు వస్తుంది. ఇప్పుడు పక్కాగా అయిపోయారు. చిన్నతనపు ఆటలు ఇప్పుడు సమాప్తమైపోయాయి. ఇప్పుడు అనుభవీలుగా అయిపోయారు. బాప్ దాదా చూస్తున్నారు - పాతవారు ఎంత పక్కాగా అవుతూ ఉంటారో, కొత్తగా వచ్చినవారు కూడా అంత పక్కాగా అయిపోతారు. మంచిది. ఒకరినొకరు బాగా ముందుకు తీసుకెళ్తున్నారు. బాగా శ్రమిస్తున్నారు. ఇప్పుడు దాదీల వద్దకు రకరకాల సమస్యలు తీసుకెళ్లడం లేదు కదా. సమస్యలు, కథలను దాదీల వద్దకు తీసుకెళ్తున్నారా? తగ్గిపోయాయి కదా. తేడా వచ్చింది కదా? (దాదీ జానకీతో) మీరు అనారోగ్యంగా లేరు కదా? సమస్యలు, కథల ద్వారా రోగులుగా అవుతారు. అవి సమాప్తమైపోయాయి కదా. మంచిది. అందరిలో మంచి కంటే మంచి విశేష గుణం మనసు యొక్క స్వచ్ఛత. లోపల ఉంచుకోరు. బయట పెట్టేస్తారు. ఏ విషయమైనా సత్తంగా చెప్పేస్తారు. ఇలా కాదు అలా, అలా..... అని తారుమారు చేయరు. ఉన్న విషయాన్ని చెప్పేస్తారు. ఈ విశేషత చాలా మంచిది అందుకే బాబా అంటారు - సత్తమైన, స్వచ్ఛమైన హృదయానికి తండ్రి రాజీ అవుతారు. చేస్తాం అంటే చేస్తామని చెప్తారు లేకపోతే లేదని అంటారు. చూస్తాం అని అనరు. కష్టంతో నడవరు, నడిస్తే పూర్తిగా నడుస్తారు, లేకపోతే లేదు. మంచిది.

ఒక్క సెకండులో ఎగరగలరా? రెక్కలు శక్తిశాలిగా ఉన్నాయి కదా? బాబా అని అన్నారు, ఎగిరిపోయారు (ఢిల్లీ).

నలువైపులా సర్వ శ్రేష్టమైన తండ్రి సమానంగా దాతృత్వ భావన ఉంచుకునే శ్రేష్ట ఆత్మలకు, నిరంతరం స్మృతి మరియు సేవలో తత్పరులై ఉండేవారికి, పరమాత్మ సేవలో సహాయోగులుగా ఉండే పిల్లలకు, సదా లక్ష్యం మరియు లక్షణాలను సమానంగా తయారు చేసుకునే వారికి, సదా తండ్రికి స్నేహిగా మరియు సమానంగా, సమీపంగా ఉండే బాప్ దాదా నయనతారలకు, సదా విశ్వ కళ్యాణం చేయాలనే భావనలో ఉండే దయాహృదయులకు, మాస్టర్ క్షమాసాగులకు, దూరంగా కూర్చున్నవారికి, మధువన్ లో క్రింద కూర్చున్నవారికి, బాప్ దాదా ఎదురుగా కూర్చున్న పిల్లలందరికీ ప్రിയస్మృతులు మరియు నమస్కే.

వరదానము:- “సదా తమ శ్రేష్ఠ భాగ్యం యొక్క నషా మరియు సంతోషంలో

ఉండే పదమాపదమ భాగ్యశాలీభవ ”

మొత్తం విశ్వంలో ధర్మపితలు లేక జగద్గురువులు అని పిలిపించుకునేవారు ఎవరైతే ఉన్నారో వారెవ్వరికీ మాత-పితల సంబంధంతో అలాకిక జన్మ మరియు పాలన ప్రాప్తించదు. వారు అలాకిక మాత-పితల అనుభవాన్ని స్వప్నంలో కూడా చేసుకోలేరు. అయితే పదమాపదమ శ్రేష్ఠ ఆత్మలైన మీరు ప్రతి రోజు మాత-పితల లేక సర్వ సంబంధాలతో ప్రియస్పృతులు తీసుకోవడానికి పాత్రులు. స్వయం సర్వశక్తివంతుడైన తండ్రే పిల్లలైన మీ సేవకునిగా అయ్యి ప్రతి అడుగులో తోడును నిభాయిస్తారు. కావున ఇదే శ్రేష్ఠ భాగ్యం యొక్క నషా మరియు సంతోషంలో ఉండండి.

స్లోగన్:- “తనువు మరియు మనసును సదా సంతోషంగా ఉంచుకొనుటకు సంతోషం గురించే

సమర్థ సంకల్పాలు చెయ్యండి ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70 శాతం కావాలి -

- 1) ఏమి జరిగినా అనే శబ్దాన్ని సదా గుర్తుంచుకోండి.
- 2) బ్రాహ్మణ సంస్కృతి ఏమంటే లో ఉండండి, గా అవ్వండి.
- 3) విదేశీయులలో మంచి కంటే మంచి గుణం
- 4) లక్ష్యం మరియు లక్షణాలలో సమానత లేకపోవుటకు కారణం ()
అ) యోగంలో తక్కువ అ) అప్పుడప్పుడు తీసుకునేవారిగా అవుతారు ఇ) దైర్ఘ్యం తక్కువ
- 5) ఎంతెంత దాతగా అవుతారో అంత పెరుగుతూ ఉంటుంది.
- 6) మీరు మాలలు ధరించే ఇష్టదేవతలా లేక మాలలు ధరించే ఇష్టదేవతలా?
- 7) ఇప్పుడు సమయానుసారంగా మనసు, బుద్ధి ఖాళీ లేకపోతే గా కాలేరు.
- 8) ఏ రెండింటి బ్యాలన్స్ ఉండాలి?
- అ) జ్ఞానయోగాలు అ) స్మృతి, సేవ ఇ) సత్యత, స్వచ్ఛత
- 9) సంపూర్ణ స్వమానంలో ఉండటం అనగా గా అగుట
- 10) శ్రేష్ఠ ఆత్మలైన మీరు మాత - పితల నుండి సర్వసంబంధాలతో తీసుకొనుటకు పాత్రులు.
